

د سیلفی ۲۰ غیر تانکی واقعی



پہنتو ترجمہ:
مجلس تراجم
(دعوتِ اسلامی)

شیخ طریقت، امیر اہلسنت، بانی دعوتِ اسلامی، حضرت علامہ مولانا ابو بلال
محمد الیاس عطار قادری رضوی
دامت برکاتہم العالیۃ

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

د کتاب لوستلو دُعا

دیني کتاب یا اسلامی سبق لوستلو نه مخکې دا لاندې دُعا لولئ

إِنْ شَاءَ اللَّهُ تَعَالَى خَه چَه لولئ هغه به مویاد پاتې کیري:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمه: اے الله جَلَّ جَلَالُهُ په مونږه د علم او د حکمت دروازې برسيره [يعني بيرته]



کړې او په مونږه خپل رحمت رانازل کړې! اے عظمت او بزرگي والا!
(مستطرف ج 1 ص 40 دار الفکر بیروت)

(اول او آخر کښ یو یو ځل دُرود شریف اولولئ)

د رسالې نوم: **د سیلفي ۳۰ عبرتاني واقعي**

اول ځل:

تعداد:

ناشر: مَكْتَبَةُ الْمَدِينَةِ عَالَمِي مَدِينِي مَرْكَزِ فَيْضَانِ مَدِينَه، بَابُ الْمَدِينَةِ كِرَاجِي.

مَدِينِي عَرْض: بل چا ته د دې رسالې د چاپ کولو اجازت نشته

کتاب اخستونکي توجه اوکړئ

که د کتاب په طباعت کښ څه ښکاره خامي وي یا پانږې کمي وي یا په
بائنډنگ کښ مخکښ وروسته لگیدلي وي نو مَكْتَبَةُ الْمَدِينَةِ ته رجوع اوکړئ.

د سیلفی ۳۰ عبرتانی واقعی

شیخ طریقت امیر اہلسنت، بانی دعوتِ اسلامی حضرت علامہ، مولانا،
ابو بلال محمد الیاس عطار قادری، رضوی دَامَتْ بَرَکَاتُہُمُ الْعَالِیَہِ دا رسالہ
”سیلفی کے 30 عبرت ناک واقعات“ پہ اردو ژبہ کتب لیکی دہ.

مجلس تراجم (دعوتِ اسلامی) د دے رسالے پہ آسانہ پنتو ژبہ کتب د
وس مناسب د ترجمہ کولو کوشش کرے دے. کہ چرے پہ دے ترجمہ کتب
خہ غلطی یا کمے، زیاتے اومومے نو ستاسو پہ خدمت کتب عرض دے چہ
مجلس تراجم تہ خبر وکرے او د ثواب حقدار جوہر شے.

پیشکش:

مجلس تراجم دعوتِ اسلامی

برائے رابطہ:

عالمی مدنی مرکز فیضانِ مدینہ محلہ سوداگران
پرانی سبزی منڈی، باب المدینہ کراچی، پاکستان

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

- 1 د سيلفي ۳۰ عبرتاني واقعي..... 1
- 1 د درود شريف فضيلت..... 1
- 1 ﴿۱﴾ غل څنگه گرفتار شو؟..... 1
- 2 اراداتاً ځان هلاکت ته وړاندې کول حرام دي..... 2
- 3 د سيلفي نقصانات..... 3
- 4 وخت بربادونکې شوق..... 4
- 6 ”مال بربادونکې“ شوق..... 6
- 6 ﴿۲﴾ د مار سره سيلفي جوړول ورته گران پريوتل..... 6
- 7 ﴿۳﴾ د آپريشن په دوران کښ سيلفي جوړولو والا ډاکټران..... 7
- 8 صحت ته نقصان رسونکې شوق..... 8
- 9 ”مرگ ته“ رسونکې“ شوق..... 9
- 10 ﴿۴﴾ د دستي بم سره سيلفي..... 10
- 10 ﴿۵﴾ د تاج محل د پورونه او غورزیدو او مړ شو..... 10
- 10 ﴿۶﴾ ښځه او خاوند او لورنې درياب يورل..... 10
- 11 ﴿۷﴾ د ولسم منزل نه ښکته غوزاره شوه..... 11
- 12 ﴿۸﴾ د لامبو وهلو دوران کښ سيلفي جوړول د مرگ باعث جوړ شو..... 12
- 12 ﴿۹﴾ سپين از مري او خوړو..... 12
- 13 ﴿۱۰﴾ سيلفي جوړولو کښ پرې طمانچه خلاصه شوه..... 13
- 13 ﴿۱۱﴾ د ريل گاډي ډغره..... 13
- 13 ﴿۱۲﴾ ښځه د ريل گاډي نه ښکته او غورزیده..... 13
- 14 ﴿۱۳﴾ د توقو د طمانچې سره سيلفي جوړول د مرگ سبب جوړ شو..... 14
- 14 ﴿۱۴﴾ عجيبه سيلفي د مرگ په خوب اوده کړه..... 14

- 15.....﴿١٥﴾ د سيلفي شوقينه طالبه د پل نه اُوغورزیده
- 15.....﴿١٦﴾ سيلفي جوړونکې ته چه د کرنې زورداره جتکه ولگیده
- 16.....﴿١٧﴾ د سيلفي شوق په سمندر يوره!
- 16.....﴿١٨﴾ بنځه او خاوند د غر نه ولويدل او هلاک شو
- 16.....﴿١٩﴾ د پل نه زورند شوې سيلفي جوړولو والا
- 17.....﴿٢٠﴾ ١٦٤٠ فټه جَوَر آبشار ته غوزار شو
- 17.....﴿٢١﴾ دوه نژدې خپلوان درياب کښې ډوب شو
- 18.....﴿٢٢﴾ مار وچيچو
- 18.....﴿٢٣﴾ د سيلفي جوړولو دروان کښې د غر خوړ ته پريوتو او
- 18.....﴿٢٤﴾ ٢ ځلې ډوب شو او
- 19.....﴿٢٥﴾ تويک په لاس سيلفي جوړونکې وفات شو
- 19.....﴿٢٦﴾ د طمانچې خلاصيدو په وجه د ٤٣ کالو کس مړ شو
- 20.....﴿٢٧﴾ جينئ ته سيلفي گرانه پريوته
- 21.....﴿٢٨﴾ ١٥ کليز هلك سخت زخمي
- 21.....﴿٢٩﴾ سيلفي جوړولو جوړولو کښې کوهي ته ولويدله
- 21.....﴿٣٠﴾ وړوکې ډولفن [مهې] مړ شو
- 22.....حج او عمره او سيلفي
- 23.....مخکښ به ئې د دُعا درخواست کولو اوس د سيلفي فرمائش کوي
- 23.....د اسلام صِفَت

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

د سيلفي ۳۰ عبرتانكي واقعي

دا رساله پوره ولولئ **إِنْ شَاءَ اللَّهُ** تعالی د دُنیا او آخرت فائدي به حاصلې کړئ.

د درود شريف فضيلت

د سرکارِ مدينه، سردارِ مَكَّة مُكْرَمِه **صَلَّى اللَّهُ تَعَالَى عَلَيْهِ وَآلِهِ وَسَلَّمَ** د بَرَكْتونو نه ډك فرمان دې: اے خلقو! بيشكه په ورځ د قيامت به د هغې د يرو او حساب كتاب نه زر خلاصې موندونكې كس هغه وي چا چه په تاسو كښ په ما باندې په دُنيا كښ په كثرت سره درود شريف لوستلي وي. (الْفَزْدُوسُ بِمَأْتُوْرِ الْخُطَابِ ج ۵ ص ۲۷۷ حديث ۸۱۷هـ)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

په دې رساله كښ د سيلفي په باره كښ واقعات وغيره زيات تر د NET (انټرنيت) نه حاصل شوي دي.

﴿۱﴾ غل څنگه گرفتار شو؟

د فرانس په ښار ”روش فوغ“ كښ موبائل فون غلا كوونكې د ۲۲ كالو ځلمې د سيلفي (Selfie) جوړولو د شوق په وجه گرفتار

شو. د یو اخباري اِطْلَاع مطابق هغه د جولای په میاشت کې د هُم دې ښار د یو کس موبائل فون غلا کړې وو. بیا ئې یوه ورځ په ښار کې چکړې وهلې او پیرې ورځې پس ئې په هغه موبائل فون خپله سیلفی جوړه کړه خو هغه خبر نه وو چه د هغه سمارټ فون مالک په فون کې داسې سیټنگ (setting) کړې وو چه د هغې په ذریعه ویدستلې شوې تصویر به پخپله د هغه د کور کمپیوټر ته منتقل کیدو. چه څنگه هغه غل خپله سیلفی جوړه کړه هغه فوراً د هغه فون د مالک کور ته د هغه کمپیوټر ته ورسیده! هغه، هغه تصویر فوراً پولیس ته ورسوو، پولس فوراً په هغه سیلفی کې ښکاره کیدو والا ځای ته ورسیدل او غل ئې گرفتار کړو.

اراداتاً ځان هلاکت ته وړاندې کول حرام دي

خوږو خوږو اسلامي ورونرو! د سیلفی (یعني خپل تصویر ویدستلو) شوق نن سبا ډیر زیات شوې دې. یو څو کاله مخکې د سیلفی لفظ د سره د انګلش په لغاتو کې شامل نه وو! په 2013 ء کې دا لفظ په لغاتو [ډکشنری] کې شامل کړې شو او دا د کال ”اهم ترین لفظ“ هُم ګرځولې شوې وو! سیلفی چه جوړه کړې شي او بیا په سوشل میډیا نشر کړې شي نو د خوښ (Like) او ناخوښ (Dislike)

مطالبه هُم ورسره کيږي. په لږ وخت کښ د زيات نه زيات شهرت حاصلولو د پاره د مشهورو شخصياتو، اوچتو اوچتو عمارتونو، آبشارونو بلکه د ازمري او مگر مچ په شان سرې خورو ځناورو او د شارك په شان خطرناکو مهيانو سره او د روانو ريل گاډو مخې ته د سيلفي [يعني د خپلو تصويرونو] وديستلو په شوق کښ خپل ځانونه په خطره کښ اچولو والا خلق هُم په گنډ شمير کښ په دُنيا کښ موجود دي. ياد ساتئ چه! د شريعت د مصلحت نه بغير قصداً خپل ځان هلاکت ته د وړاندې کولو گناه، حرام او جهنم ته بوتلونکې کار دي. **اللّٰهُ تَبَّارٌ وَتَعَالَى** په دويمه سپاره **سُورَةُ الْبَقَرَةِ** آيت نمبر ۱۹۵ کښ ارشاد فرمائي:

وَلَا تُلْقُوا بِأَيْدِيكُمْ إِلَى التَّهْلُكَةِ ۗ

مفهوم ترجمه کنز الایمان: او د خپله لاسه ځان په هلاکت کښ مه اچوئ.

د سيلفي نقصانات

د سيلفي څه فائدي دي دا خو د هغې د شوقيانو نه تپوس وکړئ! کيدې شي چه هغوئ د يادگارو، حيرانونکو او ښکلو منظرونو په وجه سيلفي فائده منده گرځوي خو په مختلفو صورتونو کښ د دې د

نقصاناتو فهرست د فائدو نه ډیر زیات اُوگد دې مَثَلًا ❀ د سیلفی شوق پوره کولو د پاره د وخت په شان قیمتي څیز ضائع کیږي. ❀ مال پرې خرچ کیږي ❀ انساني صحت ته ورسره نقصان رسیږي ❀ خطرناکې او حیرانونکې سیلفیاني د مرگ سبب هُم جوړیدې شي ❀ په ”نوسلفی زون“ کښ سیلفی جوړولو باندې د قانون په خلاف ورزۍ سزا هُم کیدې شي ❀ د بیهوده سیلفیانو په وجه بې حیائی هُم خوړیږي ❀ ځینې نادانې جینکې خپلې سیلفیاني په سوشل میډیا باندې وچلوي او بیا د گنده ذهن والا خلق د جدید ټیکنیک په ذریعه د هغه تصویرونو ”گنده ترکیب“ جوړولې شي او د هغې عزت په خاورو کښ گډولې شي ❀ په موبائل فون خاص طور په سوشل میډیا کښ مصروفه خلق د خپل کور خلقو ته وخت ورکولو کښ د ناکامه کیدو په وجه د بندگانو د حق تلفۍ په گناهونو کښ د اخته کیدو سره سره په کور کښ د جگړو سبب هُم جوړیږي.

وخت بربادونکې شوق

دا شوق ”وخت بربادونکې“ دې، ځکه چه د سیلفی جوړولو د پاره د حیرانونکې ځای انتخاب کول او بیا هغه ځای ته د رسیدو د پاره څو څو گینتې وخت ورکول، بیا هغه سیلفی په سوشل میډیا

باندې خورول او بیا د هغې فیدې بیک (یعني د خلقو تاثرات) چیک کول
 چه سومره خلقو لایک (Like یعنی خوښه) کړي ده او سومره خلقو
 دِس لایک (Dislike یعنی ناخوښه) کړي ده، په دې ټولو کارونو کښ
 ډیر وخت خرچ کیري. یاد ساتئ چه! وخت بې بها ملغلرې دي، د
 دې د اهمیت په باره کښ زمونږه خور خور آقا **صَلَّى اللهُ تَعَالَى عَلَيْهِ وَآلِهِ وَسَلَّمَ**
 فرمائی دي: **‘نَعْمَتَانِ مَعْبُودٌ فِيهِمَا كَثِيرٌ مِّنَ النَّاسِ الصَّحِيحَةُ وَالْفَرَاغُ’.**
 یعنی ”دوه نعمتونه دي چه په هغې کښ خلق ډیر نقصان کښ دي
﴿۱﴾ صحت **﴿۲﴾** فراغت [یعني وزگار وخت] “ (بخاری ج ۴ ص ۲۲۲ حدیث
 ۶۴۱۲) سوچ وکړئ چه هر راتلونکې سحر ځان سره ډبل دولس
 [یعني ۲۴] گینتې راوړي نو دغسې که مالدار وي او که غریب، که
 نارینه وي او که زنانه، که ماشوم وي او که بوډا، که استاد وي او
 که طالب علم (په شرط د ژوند) هر یو ته هره ورځ د شپې او ورځې
 د ۱۴۴۰ مینتو [د وخت] دولت بې د محنته په لاس ورځي، که د
 عیسوي کال په حساب دا مینتونه جمع کړې شي نو په ۳۶۵ ورځو
 کښ ۵ لکه ۲۷ زره او څلوینست منته یا ۸ زره او ۷ سوه او ۸۴ گینتې
 جوړیږي. اوس د انسان خوښه ده چه دا دولت ضائع کوي او که

فائده ترې اخلي. وخت هغه دولت دې چه هغه څوك نه شي ذخیره كولې كه څوك ترې فائده وانخلي نو بیا هم دا تیریري لكه د واورې چه كه هغه څوك استعمال نه كړي نو بیا هم په ويلي كیدو ويلي كیدو ختمه شي. اوس په دیانتداری سره اوواڼې چه كوم وخت په ښو او نيكو كارونو كښ په تیرولو د آخرت د ښیګړو حاصلولو د پاره استعمالیدې شي هغه په سیلفي او نورو فضولو كارونو كښ تیروول د خسارې (یعني نقصان) سودا ده كه نه؟

“مال بربادونكې” شوق

د سیلفي (Selfie) شوق په فري كښ نه پوره كیږي بلكه د دې د پاره د ښه نه ښه موبائل یا كیمره اخستل غواړي، دغسې د انټرنیټ فیس هم د جیب نه ادا كیږي، په لاس كښ موبائل نیولې د سیلفیانو جوړولو دور هم اوس زور شو، اوس خو د سیلفیانو جوړولو د پاره قسم قسم آلات راوتي دي او ښكاره خبره ده هغه هم په روپو كیږي.

﴿۲﴾ د مار سره سیلفي جوړول ورته ګران پریوتل

د یو امریکني په زړه كښ د مار سره د سیلفي جوړولو شوق

پيدا شو، چه كله هغه د مار سره سيلفي جوړول شروع كړل نو مار موقع اوموندله او په مت ئې وچيچو او لار د بوتو په جاخو كښ ورك شو. د مار زهرو په تيزي سره اثر وكړو او د امريكني د خلې نه زگونه راوتل شروع شو او د درد د تكليف نه په ارغښتو شو او د علاج د پاره نژدې اسپتال ته ورسولې شو، هلته د زهرو د اثر ختمولو د پاره خصوصي ترياق وركړې شو او نورې هم ورته ډيرې ستنې ولگولې شوې. د جوړيدو نه پس چه د اسپتال د انتظاميه د طرف نه بل وركړې شو نو زړه ئې سخت خفه شو ځكه چه د هغه د سيلفي جوړولو شوق د اسپتال بل د يو لاک ډالرو (تقريباً د يو كروړو پاڪستاني روپو) نه زيات جوړ كړې وو! هغه امريكني د يو كال نه زياته موده ځان سره يو بل مار هم ساتلې وو خو دې واقعي هغه دومره وپروو چه لار او هغه ئې هم په ځنكل كښ پريښودو.

﴿۳﴾ د آپريشن په دوران كښ سيلفي جوړولو وا

ډاکټران

د چين شمال مغربي صوبي ”سانجي“ د يو پرائيويت اسپتال په ډاکټرانو باندې د سيلفي جوړولو شوق دومره غالب شو چه هغوئي د آپريشن په دوران كښ هم سيلفي جوړولو كښ مصروفه وو، چا د

وکتري [يعني د فتح] نښه جوړه کړې وه او چا پکښ د مُسکي کيدو انداز اختيار کړې وو. چه هغه تصويرونه منظر عام ته راغلل نو د مُحکمه صَحَّت حُکامو د غفلت اختيارولو په وجه درې سينر [يعني مشران] ډاکټران د خپلو عُهُدو نه برطرفه کړل او په تصوير کښ ښکاره شوي نوره عَمَله ورتلې شوه او ورسره ورسره د هغوئ د درې درې مياشتو تنخواگانې هُم حصارې کړې شوې. د اسپتال عَمَلې د عوامو نه بڅښنه اُوغوبستله او وئيل ئې چه په دې آپريشن تهپتر کښ دا آخري آپريشن وو حُکه ډاکټرانو داسې حرکت وکړو.

صحت ته نقصان رسونکې شوق

د اوهائيو يونيورستۍ د شائع کړي تحقيق مطابق د سوشل ميډيا د سوونو شوق لرونکو ازمينت وکړې شو، په هغې کښ دا خبره مخې ته راغله چه کوم خلق زياتې سيلفيانې شائع کوي نو په هغوئ کښ د نفسياتي بيمارو شُبهاات او د دماغي مرضونو خطرې هُم زياتې وي. او د لندن د طِبِّي پوهانو خيال دې چه په سمارټ فون باندې زياتې سيلفيانې جوړول د مخ پوستکي باندې بد اثر پريباسي بلکه د دې په وجه مخ هُم گونجې کيږي. د ماهرينو مطابق د سمارټ فون نه خارجيدو والا رنډاگانې او اليکټرو ميگنيټک ريډي

ایشن (Electromagnetic Radiation) د مخ پوستکي ته نقصان رسوي، او د دې په وجه بوداوالي ته زر راځي او په مخ گونجې رابنکاره شي.

”مرگ ته “رسونکې“ شوق

د سیلفي شوق مرگ ته هم رسول کولې شي، د سیلفي شوقیان په عوامي مقاماتو کښن عجیبه عجیبه حرکتونه کوي او خپل ځان او نور خلق په خطر کې اچوي او د هغې نتیجه مرگ او یا د اسپتال بستره وي. د یوې اخباري اطلاع مطابق د 2014ء نه 2016ء پورې د سیلفیانو جوړولو د شوق په وجه زیات و کم ۴۹ مرگونه شوي دي، په مړو شوو خلقو کښن زیات تر د ۲۱ کالو د عمره پورې کسان دي او ۷۵ فیصده سړي دي. د سیلفي د پاره اوچت مقامات یا اوبه د ټولو نه زیات خطرناک دي. ۱۶ کسان د اوچتو زور او یا خټانو نه د لویدلو په وجه، ۱۴ کسان د ډوبیدو په وجه او اته کسان د ریل گاډو د ډغرې خوړلو په وجه مړه شوي دي. څلور د ډز کیدو په وجه، دوه د گرینید [بم] په وجه، دوه د جهازونو د ډغرې خوړلو په وجه، دوه د موټر د ډغرې خوړلو په وجه او یو د ځناور د حملې په وجه مړ شو. زیات تر مړي په ”هند“ [هندوستان] کښن شوي دي، په همدې وجه په هند کښن په ۱۶ مقاماتو کښن سیلفي جوړول ممنوع گرځولې شوي دي. په دویم نمبر باندې ”روس“ دي، او د سیلفیانو په وجه مرگونه

کيدو کښ پاکستان په لسم نمبر دې. د عبرت په طور يو څو منتخب واقعات اوگورئ:

﴿٤﴾ د دستي بم سره سيلفي

په روس کښ د غره په سر باندي دوه ځلمي په دې وجه مړه شو چه هغوئي د دستي بم [گرينيد] سره د هغې د پښ د وښتلو د منظر سره د سيلفي جوړلو کوشش کولو.

﴿٥﴾ د تاج محل د پورو نه اوغورزیدو او مړ شو

د جاپان يو سياح [سيل کونکې] د مشهور تاريخي عمارت تاج محل (اگره، هند) د "رائل گيټ" په پورو ختلو وخت کښ د سيلفي جوړلو د کوشش په دوران کښ اوغورزیدو او مړ شو.

﴿٦﴾ بنځه او خاوند او لور ئې درياب يورل.

د خيبر پښتونخوا (پاکستان) د يو کلي "بيسيانو" خوا ته د دريائے گنډ په غاړه د يوولسو کالو يوې جينئ سيلفي جوړوله چه ناڅاپه ئې بڼپه اوبښويدله او درياب ته اوغورزیدله، مور ئې ورپسې د بچ کولو د پاره درياب ته توپ کړو نو هغه هم اوبو واخستله، سړي چه بنځه او لور په ډوبيدو وليدل نو هغه هم ورپسې توپ کړو خو هغه غريب

هم ډوب شو. هغوئي د صوبه پنجاب (پاکستان) اوسيدونکي وو او بنځه او خاوند دواړه ډاکټران وو او په چوتني باندې د سيل د پاره هلته تلي وو، د هغوئي يوه د نهو کالو لور او يو د شپږو کالو ځوي هم شته او هغوئي هم د حادثې په وخت کښ هلته موجود وو. آه! د سيلفي شوق د ژوندو پاتو شوو ماشومانو نه مور او پلار او خور واخستل او يتيمان او بي اسره ئي کرل!

﴿۷﴾ د ولسم منزل نه بنکته غوزاره شوه

د دولسو کالو روسي جيني د سيلفي اخستو په دوران کښ بالکوني [گيلري] نه بنکته اوغورزیده او مړه شوه. د تفصيلاتو مطابق هغې په ولسم منزل کښ موجود د خپل کور په ريلنگ (يعني د گيلري په بهرني ديوال يا جالو باندې) ناسته وه او د سيلفي جوړولو کوشش ئي کولو او خپل توازن [يعني توله] ئي برقراره ونه ساتلې شوه او بنکته اوغورزیده. هغې خپلې مور ته دا وئيلي وو چه ”د چت ته د هوا خوړلو د پاره خيژم.“ خو چت ته د ختلو په ځاي بالکوني [گيلري] ته د سيلفي جوړولو د پاره لاره. د پوليس مطابق هغې يو تصوير خپلې يوې ملگرې ته واستوو، ملگرې ئي دا خبره محسوسه کړه چه دا تصوير په خطرناک ځاي کښ اخستي شوې دې، لهدا هغې فوراً

هغې ته فون وکړو خو فون وصول نه کړې شو نو هغې هغه تصویر د هغې مور ته ولیږو خو د هغه وخته پورې جینی بنکته غورزیډلې او مړه شوي وه. بیا یو لاروي پولیس ته د جینی د مرگ په باره کښ اطلاع وکړه.

﴿۸﴾ د لامبو وهلو دوران کښ سیلفي جوړول د مرگ

باعث جوړ شو

د شمس آباد په علاقه "کوتوال گوره" حیدرآباد (هند) کښ دوه ځلمو د لامبو وهلو په دوران کښ سیلفي جوړوله او په اوبو کښ ډوب شول. د تفصیلاتو مطابق د حیدرآباد (هند) ۱۴ ځلمي "کوتوال گوره" ته د لامبو وهلو د پاره راغلي وو او په هغوئ کښ هیخ چا ته هم لامبو نه وه زده. په هغوئ کښ دوه ځلمي چه د هغوئ عمر ونه د یو ۱۷ او د بل ۱۸ کاله وو، دواړو سیلفي جوړوله چه ښې ئې اُښویدلې او یو جوړ ځای ته غوزار شو او د ډویدو په وجه مړه شوه.

﴿۹﴾ سپین ازمری اُوخورو

د دهلي (هند) په یوه باغیچه (zoo) کښ یو ځلمي د سیلفي جوړولو د پاره یو ډیر زیات عجیبه ځای لټولو لټولو کښ د سپین

ازمري د پنجرې خوا ته ورسيدو، چه څنگه ئې ځان سيلفي جوړولو ته ساز كړو نو ازمري ونيوو او په هغه ځاي مړ شو.

﴿۱۰﴾ سيلفي جوړولو كښ پرې طمانچه خلاصه شوه

د مركز الاولياء (لاهور، پاكستان) د ۲۲ كالو ځلمې په ۲۰۱۶ء كښ د سيلفي جوړولو د شوق غالباً چه ورومبې ښكار جوړ شو. د پوليس مطابق ځلمي د خپل دوست سره سيلفي جوړوله او په خپله سينه ئې اصلي طمانچه كښودله او په غلطۍ كښ ترې ماشه زور شوه، فوراً ئې اسپتال ته ورسوو خو بچ نه شو.

﴿۱۱﴾ د ريل گاډي ډغره

دسمبر ۲۰۱۵ء كښ په راولپنډۍ (پاكستان) كښ يو ځلمې په ريلوي پټرۍ د پاسه ودريدو او د روان ريل گاډي سره ئې د سيلفي جوړولو كوشش كولو خو بدقسمتۍ ته ئې كورۍ چه گاډي اووهو او په هغه ځاي په حق ورسيدو.

﴿۱۲﴾ ښځه د ريل گاډي نه ښكته اوغورزیده

په ”كولمبو“ كښ يوه چينۍ ښځه په داسې وخت كښ د ريل گاډي نه اوغورزیده چه د ريل گاډي په پورو ولاړه وه او د خپل

موبائل فون په ذريعه ئې سيلفي جوړوله. خلكو اسپتال ته ورسوله خو د زياته زخمي كيدو په وجه مړه شوه.

﴿۱۳﴾ د توقو د طمانچې سره سيلفي جوړول د مرگ

سبب جوړ شو

د اسكول دوه طلبه د توقو د طمانچې سره د سيلفي جوړولو او په سوشل ميډيا باندې د پوست كولو په شوق كښ د پوليس د اصلي طمانچې نښه جوړ شو. دواړه طلبه په پارک كښ ولاړ وو او د توقو د طمانچې سره ئې سيلفي جوړوله، مقامي پوليس والو هغوئي ډاكوان وگنرل او ډزې ئې پرې وكړې. د ډزو په نتيجه كښ يو طالب علم ډير زيات زخمي شو او په اسپتال كښ په حق ورسيدو، دا افسوسناکه واقعه په جون 2015ء كښ د پاكستان په بنار سردار آباد (فيصل آباد) كښ پيښه شوه.

﴿۱۴﴾ عجيبه سيلفي د مرگ په خوب اوده كړه

په مئ 2015ء كښ د ”رومانيه“ د اتلسو كالو يوه جينئ د خپلې ملگرې سره ريلوې سټيشن ته ورسیده د پاره د دې چه يوه عجيبه سيلفي جوړه كړي او په سوشل ميډيا ئې پوست كړي، هغه جينئ د ريل گادي چت ته وختله خو ناخاپه ئې لاس بره تير شوي د بجلئ

تار ته ولگیدو او په لږ ساعت کښې په تارونو کښې موجود د ۲۷۰۰۰ وولټه موجود کرنټ د مرگ په خوب اوده کړه.

﴿۱۵﴾ د سیلفي شوقینه طالبه د پل نه اوغورزیده

۲۰۱۴ء کښې د نرسنگ د ۲۳ کالو طالبه په ”جنوبي اسپین“ کښې واقع یو پل باندې د سیلفي جوړولو په کوشش کښې خپل توازن [یعني توله] برقراره ونه ساتلې شوه او پینځلس فټه ښکته د کنکریټ [یعني سیمنتو او کانرو] نه جوړ شوي استرکچر [یعني ډانچه] باندې اوغورزیده، بیا اسپتال ته ورسولې شوه خو د زخمونو د لاسه مړه شوه.

﴿۱۶﴾ سیلفي جوړونکې ته چه د کرنټ زورداره جټکه ولگیده

د روس په ښار ”سینټ پیټر برگ“ کښې د ریلوې پل د ټولو نه اوچت مقام باندې د ۱۷ کالو جینئ سیلفي جوړول غوښتل چه د هُم دې کوشش په دوران کښې د ۱۵۰۰ وولټه د بجلی د تارونو سره ولگیده او د کرنټ د جټکې په وجه د پل نه ۳۰ فټه ښکته غوزاره شوه او مړه شوه.

﴿۱۷﴾ د سیلفي شوق په سمندر یوره!

د “فلیپائن” د اتلسو کالو جینی د خپلې ملګرې د سالګرې په موقع د سمندري چپو په مینځ کښ “ګروپ سیلفي” جوړوله او ډوبه شوه. د انجینئرنګ هغه طالبه سمندري چپو هغه دوران کښ یورله کله چه هغه د خپلو همزولو سره په سیلفي جوړولو کښ مصروفه وه

﴿۱۸﴾ بنځه او خاوند د غر نه ولويدل او هلاک شو

په اګست ۲۰۱۴ء کښ د پرتګال د کاباډاروکا (Caba da Roca) نومې غر د سر په غاړه بنځه او خاوند ولاړ وو او د خپلو بچو سره ئې د سیلفي جوړولو کوشش کولو، په دې دوران کښ د بڼې بڼویدلو په وجه دواړه ښکته پریوتل او هلاک شو. ماشومانو په خپلو سترګو مور او پلار د مرګ غیږې ته روان ولیدل.

﴿۱۹﴾ د پل نه زورند شوې سیلفي جوړولو واډ

په جون ۲۰۱۶ء کښ د یونیورسټی یو طالب علم داسې مړ شو چه هغه په “ماسکو” کښ ځان د یو پل نه زورند کړې وو او سیلفي ئې جوړوله. د دې نه مخکښ هغه د روس ښار “وولوګډیا” کښ د اوچتو اوچتو چتونو نه خپل ډیر تصویرونه ویستلي وو.

﴿۲۰﴾ ۱۶۴۰ فُتِه جَوَرِ اَبْشارِ ته غوزار شو

د سيلفي جوړولو په دوران کښ يو ۲۸ کلن کورين سَيَّاح [يعني سيل کونکي] د اميزون ځنگل يو جَوَرِ اَبْشارِ ته غوزار شو او مړ شو. هغه ځلمي سيلفي جوړوله خو تواژن (يعني توله) ئې برقراره ونه ساتلې شوه او د ښويدلو په وجه ۱۶۴۰ فُتِه جَوَرِ اَبْشارِ ته غوزار شو، د هغه سيل کونکي مړې په بهيدو بهيدو ۷ ميټره جَوَرِ ډنډ ته ورسيدو، د هغه ځاي نه د ريسکيو ادارې لامبوزنو د هغه مړې راويستلو او نژدې اسپتال ته ئې ورسوو.

﴿۲۱﴾ دوه نژدې خپلوان درياب کښ ډوب شو

د سيلفي د شوق په وجه د صوبه خيبر پختونخوا (پاکستان) په ”وادي کاغان“ [يعني د کاغان په دره] کښ د خيالي په ورځ يو نارينه او يوه زنانه وفات شو. واقعه څه داسې ده چه د ۲۹ کالو ځلمي د دريائے گنډ په غاړه په يو گټ ودريدو او سيلفي ئې جوړوله چه په دې دوران کښ ئې ښپه اوبنويدله او دريائے گنډ ته غوزار شو، د هغه د بچ کولو د پاره د هغه يوه نژدې خپله زنانه درياب ته ورټوپ کړو او دواړه ډوب شو. د دې واقعي ليدونکي يو مقامي گواه وينا ده چه

ځلمي په گټ ولاړ وو او سيلفي ئې جوړوله، ما هغه منع کولو خو د هغې نه مخکښ د هغه بڼه اوبنويده او درياب ته غوزار شو.

﴿۲۲﴾ مار وچيچو

په سرائے عالمگير (پنجاب، پاکستان) کښ د مار سره سيلفي جوړولو والا ۲۶ کلن ځلمي د مرگ غيږې ته لاړو. هغه ځلمي د ”بنو“ اوسيدونکې وو او خپلوانو سره ملاقات د پاره ”سرائے عالمگير“ ته راغلي وو. (جنگ اخبار آن لائن ۱۲ اکتوبر ۲۰۱۶ء)

﴿۲۳﴾ د سيلفي جوړولو دروان کښ د فر خور ته پريوتو او...

د مرکز الاولياء (لاهور، پاکستان) اوسيدونکې يو کس د وادي نيلم په هواناک مقام گښ کښ د ”جاگران خور“ په پل باندې ولاړ وو او سيلفي ئې جوړوله او دښپې بنويده په وجه [روان] خور ته پريوتو او خور يورو، نورو دوستانو په زخمي حالت کښ راويستلو او مقامي اسپتال ته ئې يوږو خو بچ نه شو، د هغه وفات شوي کس مړې د خخولو د پاره د هغه وارثانو ته وسپارلې شو. (ايضاً ۱۲ جولائی)

﴿۲۴﴾ ۲ ځلمي ډوب شو او

په هالا (سندھ) کښ د سيلفي اخستلو په دوران کښ درې ځلمي درياب ته پريوتل دوه ډوب شو او يو بچ کړې شو. درې واړه

ځلمي د دريائے سنده په غاړه ولاړ وو او د سيلفي جوړولو په دوران کښ ئې ښيې اوښويدلې او درياب ته اوغورزیدل، په موقع موجود جالوانو [يعني کشتي چلونکو] يو ځلمي ژوندې را اوويستو او دوه ډوب شو. (ايضاً ۱۱ جولائی)

﴿۲۵﴾ ټوپک په لاس سيلفي جوړونکي وفات شو

گوجرانواله (پنجاب، پاکستان) کښ ټوپک په لاس د سيلفي جوړونکي ځلمي گوته ناڅاپه په ماشه زور شوه او پخپله په ډز ولگیدو او وفات شو. د چمن شاه روډ يو ځلمي په رَمَضَانَ الْمُبَارَك کښ د تراويح د لمانځه ادا کولو د پاره مقامي جُحات ته لاړو او هلته ئې د سيکوريتي گارډ نه په زارئ ټوپک واخستو او سيلفي جوړول ئې غوښتل چه ناڅاپه ئې گوته په ماشه زور شوه، ټوپک پرې خلاص شو او په خيټه ولگیدو او سخت زخمي شو، د علاج د پاره اسپتال کښ داخل کړې شو، بيا روسته د لاهور يو اسپتال ته يوړې شو خو د زخمونو د زياتوالي په وجه وفات شو. (جنگ اخبار آډ لائن ۲۴، جون ۲۰۱۶ء)

﴿۲۶﴾ د طمانچي خلاصيدو په وجه د ۴۳ کالو کس مړ شو

په عجيبه عجيبه انداز کښ د سيلفي جوړولو په دوران کښ مرگونه څه نوې خبره نه ده، په امريکه کښ يو کس طمانچه په

لاس د خپل دوست سره سیلفي جوړوله چه ناخاپه ترې ډز وشو او هغه بل دوست ئې پرې ولگیدو او په هغه ځای مړ شو. د پولیس د وینا مطابق هغه کس د سیلفي جوړولو په دوران کښ ډیر ځله طمانچه ډکوله او تشوله نو د طمانچې تشولو په دوران کښ ترې یوه دانه په طمانچه کښ پاتې شوه او د هغه دوست دا گنرله چه طمانچه تشه ده، په دې وجه هغه په ماشه گوته زور کړه او ډز ترې وشو او هغه پرې ولگیدو او په هغه ځای مړ شو. (ایضاً، مارچ)

﴿۲۷﴾ جینی ته سیلفي گرانه پریوته

نن صبا خلق د سیلفي جوړولو ډیر شوقیان شوي دي، ډیر ځل د سیلفي جوړولو په دوران کښ بنده په لوی مصیبت کښ اخته شي، چنانچه د ترکی یوې زنانه ته هم د سیلفي شوق گران پریوتو. د ترکی په ښار سامسن کښ د سمندر په غاړه یوې جینی د خپل فون په ذریعه په سیلفي جوړولو کښ مصروفه وه چه ښپه ئې اوبنویدله او د تیندک خوړلو سره ئې اول د لاسه موبائل پریوتو او بیا پخپله هم ولویدله او د دوو گټانو په مینځ کښ ونښتله. د دوه گینتو د سخت کوشش نه پس جینی ژوندی راویدتلی شوه.

﴿۲۸﴾ ۱۵ کليز هاک سخت زخمي

د هندوستان په رياست پنجاب کښ د ۱۵ کالو هلك د سيلفي جوړولو په دوران کښ په سر کښ د مردکي لگيدلو په وجه سخت زخمي شو، دا واقعه داسې وخت کښ پيښه شوه چه هغه د خپل پلار د طمانچې سره د سيلفي جوړولو کوشش کولو او طمانچه پرې خلاصه شوه. (ايضاً ۲ مټي)

﴿۲۹﴾ سيلفي جوړولو جوړولو کښ کوهي ته ولويدله

”جوناکرڼه“ (گجرات، هند) کښ يو آستريلين سياح [يعني سيل کونکي زانه] هغه وخت کښ په مصيبت اخته شوه چه په سيلفي جوړولو جوړولو کښ کوهي ته غوزار شوه. د هغې د چغو په آواز خلق په منډه منډه راغلل او د کوهي نه ئې راويستله او بچ ئې کره.

﴿۳۰﴾ وړوکي ډولفن [مهې] مړ شو

د سيلفي جوړولو شوقيانو يو وړوکي ډولفن مهې د سمندر نه راويستو، د اوبو نه د راويستلو په وجه هغه وړوکي ”ډولفن“ مړ شو او په هغې باندي د ورلډ لائف ماهرينو او نورو خلقو خفگان ښکاره کړو. د ډولفن دغه قسم ته فرانسسکا وائي او دا د بدن په

لحاظ د دُنیا د ټولو نه وړوکې ډولفن وي او دا صرف په ارجنټینا، برازیل او یوراگوئے کښ وي.

حج او عمره او سیلفی

د حج د سفر په دوران کښ هُم د سیلفی شوقیان خپل شوق پوره کوي، چه څه منظر ورته ښه ښکاره شي، فوراً د هغې سیلفی جوړه کړي او د سوشل میډیا په ذریعه ئې خوره کړي. د حَجْرِ اَسْوَد ښکلولو په وخت او د سَعِي او طواف کولو په دوران کښ هم سیلفیانی جوړیږي او د هغې په وجه د سَعِي او طواف کوونکو په روانی کښ فرق راځي، خلق په یو بل د پاسه غورزیږي یا د یو بل سره ډغرې خوري او دغسې د پریشانی سره مخامخ کیږي او پخپله هُم د سیلفی جوړونکو د عبادت شوق مُتاثره کیږي، د حُضُورِ اَکْرَم صَلَّى اللهُ تَعَالَى عَلَيْهِ وَآلِهِ وَسَلَّمَ د مزارِ پُر اَنوَار د جالو مبارکو مَحِي ته هُم سیلفیانی جوړونکي شته دې او د دې مقصد د پاره ځینی بېباکه خلق مزار شریف ته شا هُم کړي. کاش چه! زمونږه دا ذهن جوړ شي چه د حَرَمِینِ طَيِّبِین سفر د سیلفی جوړولو د پاره نه بلکه د ثواب گټلو د پاره وي.

مخکنې به ئې د دُعا درخواست کولو اوس د سیلفی

فرمائش کوي

پخوا به چه کوم یو مذهبي شخصیت مثلاً پیر صاحب، مُفتي صاحب وغیره د چا کور ته تشریف یووړو یا به ئې په لاره د چا سره ملاقات وشو نو عام طور به ورته خلقو د دُعا درخواست کولو او اوس صورتِ حال دا دې چه که کوم یو مشهور مذهبي شخصیت سره ئې چرې ملاقات وشي نو د دُعا د درخواست په خای د بعضو خلقو ورومبې کوشش دا وي چه د هغوئ سره سیلفی جوړه کړي.

د اسلام صفت

خوږو خوږو اسلامي ورونرو! د غیر ضروري سیلفیانو د عادت ختمولو د پاره د کولو په کارونو کښ مشغول شی نو **إِنْ شَاءَ اللَّهُ** تعالی د نه کولو د کارونو نه به بچ اوسئ.

حُضُور تاجدارِ رسالت **صَلَّى اللهُ تَعَالَى عَلَيْهِ وَآلِهِ وَسَلَّمَ** ارشاد فرمائیلې دې چه: **‘مَنْ حُسْنِ إِسْلَامِ الْمَرْءِ تَرَكَهُ مَا لَا يَعْنِيهِ’** یعنی ”د انسان د اسلام په صِفَتونو کښ دا صِفَت دې چه هغه هر بې مقصده او فُضُول کار

پریږدي.“ (ترمذی، ج. ۴، ص. ۱۴۲، حدیث ۲۳۴۴)

مُفَسِّرِ شَهِيرِ حَكِيمِ الْأُمَّتِ حضرت مُفْتِي احمد يار خان رَحْمَةُ اللَّهِ تَعَالَى عَلَيْهِ

ليکي: يعنې کابل مسلمان هغه دې چه هغه د داسې خبرې، داسې کار او داسې حرکاتو او سکاناتو نه ځان ساتي کوم چه د هغه د پاره په دين يا دُنيا کښ فائده مند نه وي او هغه کار يا خبره کوي چه د هغه د پاره يا په دنيا کښ فائده منده وي يا په آخرت کښ. **سُبْحَانَ اللَّهِ عَزَّوَجَلَّ!** دا دوه کلمې [يعنې خبرې] د دواړو جهانو د خير سره تعلق لري.

(مراة المناجیح ج. ۶، ص ۴۶۵)

يَا رَبَّ الْمُصْطَفَى! مونږ ته خپل وخت د دواړو جهانو د خيرونو په کارونو کښ د تيرولو توفيق را کړې.

أَمِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

دا رساله د لوستلو نه
پس د ثواب په نيټ چا
ته ورکړئ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

دوليانوسره د راپاخيډلودعا

اللَّهُمَّ اصْلِحْ أُمَّةَ مُحَمَّدٍ، اللَّهُمَّ فَرِّجْ
عَنْ أُمَّةِ مُحَمَّدٍ، اللَّهُمَّ ارْحَمْ أُمَّةَ مُحَمَّدٍ!

فضيلت: حضرت معروف کرخي، رحمه الله تعالى عليه فرمائي: ”خوک چه هره ورخ

لس ځله دا دُعا لولي، هغه به په ابدالو کښ ليکلي کيږي.“² يعني د قيامت

په ورځ به هغه د ابدالو (يعني وليانو) په ډله کښ پاڅولي کيږي ان شاء الله تعالى.

_____ دیننه

¹ ترجمه: اے الله عَزَّوَجَلَّ! د اُمَّتِ مُحَمَّدِيَه اصلاح اوفرمانې، اے الله عَزَّوَجَلَّ!

د اُمَّتِ مُحَمَّدِيَه نه مُشكلات لرې کړې، اے الله عَزَّوَجَلَّ! په اُمَّتِ مُحَمَّدِيَه باندي رحم وکړې.

² جلیه الاولیاء، ج. ۸، ص. ۴۱، رقم ۱۲۷۱۶.



www.dawateislami.net



مکتبۃ المدینہ
MAKTABATUL MADINAH
MC 1286

فیضانِ مدینہ محلہ سوداگران زرہ سبزی منڈی، باب المدینہ (کراچی)

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net